

# GLIEĠEL

(NHAR L-IMNARJA)

Hej, Poni, hej u ġerri!—għol-wileg u għox-xagħri  
Żejjintek bl-isbaħ warda—li sibt hawn għewwa l-qsari  
Ġelgilli l-ġliegħel dejjem—u tella' rasek fl-arja  
Nixtrilek l-isbaħ molol—u nieħdok nhar l-Imnarja

Ej lebbet debba sewda—ja dbejba bellusija  
Ġelgilli go widinti—il-ġliegħel ferrihija  
Il-ġliegħel ta' l-imqawel—il-ġliegħel tal-merħliet,  
Ġelgil ta' ġliegħel hlejju—li nisma' għewwa l-wied.

Il-ġliegħel f'għonq il-moghħza—mill-bgħid dejjem għej qrib  
Jasalli u jgelgilli—ma' l-għajta tal-halib  
U gelglu ġliegħel u għannu—u l-belt tiegħi hallulha  
Il-fwieħa, is-safa, il-hlewwa—u l-hena ta' l-irhula.

Jien l-isbaħ rixa xtrajtha—għal ras iż-ziemel tiegħi  
Bit-toppijiet imxattlu—u l-lum noħroġu miegħi  
B'hannieqa sbejħa mdawra—bi ġliegħel gegwiġija  
Ha jgelgel fit-tiġrija—ta' nhar Santa Marija.

U ġliegħel donnhom gazzi—irbattlu mal-kullar  
Għaliex it-Teta tiegħi—ma jridx johroġ mid-dar  
Bla ġliegħel...gill... gill... gill... gill...—it-Tetu m'huwa xejn  
Mingħajrhom ma jkunx liebes—dal-ġeru ta' xahrejn.

Sal-Hmar, sal-Hmar iżommha—arah x'jitlob bil-hniena  
Irid hannieqa mlewna—bil-ġliegħel u l-gummiena  
U jgelgel ċeklem ċeklem—għaddej bil-karrettun  
U jgelgel...gill...gill...gill...gill...—ma' l-għanja tal-virdun.

MARY MEYLAKE.